

ബാബ അപരാഹ്ണവേളകളിൽ പ്രശാന്തിനിലയത്തിലെ വരാന്തയിൽ തനിക്കു ചുറ്റും കൂട്ടുന്ന വിദ്യാർത്ഥികൾക്ക് നൽകുന്ന പ്രധാന സന്ദേശങ്ങളിൽ ചിലത് തിരഞ്ഞെടുത്ത് അധിക സത്സംഗമായി അവതരിപ്പിക്കുകയാണ് പ്രഫസർ അനിൽകുമാർ. പ്രശാന്തിനിലയത്തിൽ നടന്ന പല സംഭവങ്ങളും ഇതിൽ പരാമർശിക്കപ്പെടുന്നു. ഈ പ്രഭാഷണം തുടരും.

## വിദ്യാർത്ഥികളുമായുള്ള ബാബയുടെ സംഭാഷണങ്ങൾ പ്രഫസർ അനിൽകുമാറിന്റെ സത്സംഗം

### സായി വിവേകമുത്തുകൾ(Sai Pearls of Wisdom) ഭാഗം 35B

പ്രശാന്തി സന്ദേശം ഞായർ പോഡ്കാസ്റ്റ്

### അവിശ്വസനീയം! (UNBELIEVABLE)

ഓം ശ്രീ സായിരാം.

പ്രശാന്തി സന്ദേശം, സായി വിവേകമുത്തുകളിലേക്ക് സ്വാഗതം.

നാം അവതാരങ്ങളുടെ, മഹാഗുരുക്കന്മാരുടെ ചരിത്രത്തിലൂടെ കടന്നുപോവുമ്പോൾ, നമുക്ക് അവരെ അവിശ്വസനീയമായി, ദുർഗ്രഹമായി തോന്നും. അവരുടെ മാനവപ്രേമം അളവറ്റതും അപരിമിതമായതുകൊണ്ടുമാകുന്നു.

നാം ഷിർട്ടി ഭഗവാനെക്കുറിച്ച് പഠിക്കുമ്പോൾ, അവിടുന്ന് എപ്രകാരമാണ് നിരവധി രോഗ

You don't know that how many injuries I am having on my body..You may not be seeing me everytime but I am silently protecting you everytime from danger and I take it on my body.. After all you are my lovable child and I am ready to bear anything for you:Sai Baba


ങ്ങളും അപകടങ്ങളും സ്വയം ഏറ്റെടുത്തതെന്ന് മനസ്സിലാവും. എല്ലാവർക്കും അറിയാവുന്ന ഒരു വസ്തുത ഇതാണ്: ഷിർട്ടി ബാബ അവിടുത്തെ കരങ്ങൾ തീയിലേക്ക്, അഗ്നിജാലകളിലേക്ക് നീട്ടിയിട്ട് ഒരു കുഞ്ഞിന്റെ ജീവൻ എപ്രകാരമാണ് രക്ഷപ്പെടുത്തിയതെന്ന്. അടുത്തായി, പണിക്കായി ഉലയുള്ള ഒരു കൊല്ലനുണ്ടായിരുന്നു. നിർഭാഗ്യവശാൽ, ദൗർഭാഗ്യം കൊണ്ട്, അയാളുടെ കുഞ്ഞ് ഇഴഞ്ഞ് തീക്കകത്തേക്ക്, തീയുടെ ഉള്ളിലേക്ക്, ഏറെക്കുറെ അടുപ്പിനകത്ത് കയ




റാൻ തുടങ്ങുകയായിരുന്നു. ബാബ അവിടുത്തെ കരങ്ങൾ നീട്ടി കുഞ്ഞിന്റെ ജീവൻ രക്ഷിച്ചു. തത്ഫലമായി, എന്തു സംഭവിച്ചു? ബാബയുടെ കൈകൾ, അവിടുത്തെ കര

ങ്ങൾക്ക് പൊള്ളൽ സംഭവിച്ചു- ആ പൊള്ളലുകൾ, വ്രണങ്ങൾ ഏറെനാൾ നിലനിന്നു.

മറ്റു വാക്കുകളിൽ പറഞ്ഞാൽ, അവിടുന്ന് സഹിച്ചു; നിങ്ങൾക്കറിയാം, സായി ബാബ വചനാമൃതത്തിൽ(Gospel of Sai Baba) നിങ്ങൾക്ക് കാണാം, ഭക്തനെ രക്ഷിക്കാനായി ബാബ അവിടുത്തെ ജീവനും ത്യജിക്കാൻ തയ്യാറാണ്.



ഇനി അവിടുന്ന് 1918-ൽ സമാധിയായത് അവിടുത്തെ ഒരു ഭക്തനെ മരണത്തിൽനിന്ന് രക്ഷപ്പെടുത്താനായിരുന്നു എന്ന് വിശ്വസിക്കപ്പെടുന്നു. ഏതായാലും, സമാനമായ കാര്യങ്ങൾ നമുക്ക് സ്വാമി യോഗാനന്ദയുടെ പുസ്തകമായ ഒരു



യോഗിയുടെ ആത്മകഥ(Autobiography of a Yogi)യിൽ കാണാം; നരസിംഹസ്വാമി രചിച്ച സായി ബാബയുടെ ജീവിതം എന്ന പുസ്തകത്തിലും ഇത്തരം നിരവധി സംഭവങ്ങൾ കാണാം..

ശരി, മധുരയിൽനിന്നുള്ള ഒരു ഡോക്ടർ ഉണ്ട്. അദ്ദേഹത്തിന് ഒരു ചെവിക്ക് വേദനയും രക്തസ്രാവവും മൂലം കഷ്ടപ്പെടുകയായിരുന്നു; നരകിക്കുകയായിരുന്നു, അദ്ദേഹം കസ്തുരിക്ക് ഒരു കത്തെഴുതുകയുണ്ടായി, “സർ, ഇതാണെന്റെ അവസ്ഥ!”

കസ്തുരിക്ക് ഈ കത്ത് ലഭിച്ചയുടനെ, മധുരയിലുള്ള ഡോക്ടറിൽനിന്ന് ഒരു ഫോൺകാൾ വന്നു, “കസ്തുരിജീ, എന്റെ ചെവിവേദനയിൽ നിന്നും ബ്ലീഡിംഗിൽനിന്നും ഞാൻ മോചിതനായിരിക്കുന്നു.”


അപ്പോൾ കസ്തുരി തിരക്കി, “എനിക്ക് താങ്കളുടെ കത്ത് ഇപ്പോൾ കിട്ടിയതേയുള്ളൂ. എപ്പോഴാണ് താങ്കൾക്ക് ശമനം ഉണ്ടായത്?”

അദ്ദേഹം പറഞ്ഞു, “ഇതാ ഇപ്പോൾ! എന്റെ കത്ത് താങ്കൾക്ക് ലഭിച്ചയുടൻ, എനിക്ക് താനേ സൗഖ്യമുണ്ടായി!”

അപ്പോൾ കസ്തുരി അദ്ദേഹത്തോട് പറഞ്ഞു, “എന്താണ് സംഭവിച്ചതെന്ന് താങ്കൾക്കറിയുമോ? താങ്കൾക്ക് പകരം ബാബയ്ക്ക് ചെവിവേദനയും ബ്ലീഡിംഗും തുടങ്ങി, അവിടുന്ന് ഇപ്പോൾ ആ പ്രശ്നത്തിൽനിന്നും പൂർണ്ണമുക്തനായിരിക്കുന്നു. അവിടുന്ന് താങ്കളുടെ പ്രശ്നം സ്വയം ഏറ്റെടുത്തിരിക്കുന്നു!”

കസ്തൂരി ഇതാണ് പറഞ്ഞത്. ഇതാണ് ഒരു അവതാരത്തിന് അവിടുത്തെ ഭക്തരോടുള്ള പ്രേമം.

ബാബ എങ്ങനെയാണ് അവിടുത്തെ ഭക്തരുടെ മുണ്ടിനീര്, ടൈഫോയിഡ് ജ്വരം, ചില പ്ലോൾ പ്രസവവേദനയും തീപ്പൊള്ളലും പോലും, സ്വയം ഏറ്റെടുത്തിട്ടുള്ളത് എന്ന് ഈ ജീവചരിത്രം വെളിവാക്കുന്നു. അവിടുത്തെ പ്രേമം അപാരമാകുന്നു. അതെ! നമുക്ക്




അളക്കാനാവില്ല. നമുക്കൊരു ചമത്കാരങ്ങൾ കേൾക്കാം, ആ അനുഭവങ്ങൾ ശ്രദ്ധിക്കാം, അതെപ്പറ്റി ആവേശം കൊള്ളാം, അത്ര മാത്രം. അങ്ങനെ, കൂടുതൽ കൂടുതൽ ഭക്തി വളർത്താം.

1963 ജൂൺ 28-ന് ഒരു സുപ്രധാന സംഭവം നടന്നു ഇവിടെ. അക്കാലത്തെ നിരവധി ഭക്തരുടെ ഓർമ്മയിൽ അത് പുതുമയോടെ ഉണ്ട്. എന്തായിരുന്നു അതെന്നോ? ആ ദിവസം,

വരുന്ന ഒരാഴ്ചക്കാലത്തേക്ക് ഇന്റർവ്യൂ ഉണ്ടാവില്ല എന്ന് അനൗൺസ് ചെയ്യുന്നതിന് സ്വാമി കസ്തൂരിയോട് ആവശ്യപ്പെട്ടു. ശരി! ആൾക്കൂട്ടം പിരിഞ്ഞുപോയി. തൊട്ടടുത്ത ദിവസം-1963 ജൂൺ 29-ന് വെളുപ്പിന് 6.30 മണിക്ക്, ബാബ അബോധാവസ്ഥയിലായി. ഭക്തർ- ഭക്തരിൽ ചിലർ ചിന്തിച്ചത് അവിടുന്ന് ഒരു ഭക്തനെ രക്ഷിക്കാനായി ശരീരത്തെ അതിക്രമിച്ചു പോയി, ശരീരം വിട്ടുപോയി എന്നാണ്. എന്നാൽ അവിടുന്ന് ഏറെനേരം അബോധാവസ്ഥയിൽത്തന്നെ തുടർന്നു. അതുകൊണ്ട്, എന്തെങ്കിലും മെഡിക്കൽ ചികിത്സ നൽകുന്നതിന് ഭക്തർ തീരുമാനിച്ചു. ആശ്രമത്തിലെ ഡോക്ടറെ കൂടാതെ, ഡോ.

പ്രസന്ന സിംഹറാവുവിന്റെ സേവനവും അവർക്ക് ലഭിച്ചു. പ്രസന്ന സിംഹറാവു അക്കാലത്ത് മൈസൂർ സംസ്ഥാനത്തെ മെഡിക്കൽ സർവീസസ് അസിസ്റ്റന്റ് ഡയറക്ടറായിരുന്നു. അവർ പരിശോധിച്ചിട്ട് ബാബയ്ക്ക് ക്ഷയരോഗം, മസ്തിഷ്കവീക്കം ഇവ രണ്ടും-അവർ ഇതിനെ ട്യൂബർക്യൂലോമ എന്നാണ് വിളിക്കുന്നത്.



ഡോക്ടർമാർ അവിടുന്നിനെ ചികിത്സിക്കുന്നതിന് തീരുമാനിച്ചു. എന്നാൽ ബാബ ഇൻജ


ക്ഷനുകൾ നിരസിച്ചു. അവിടുന്ന് ചികിത്സ നിരസിച്ചു, എല്ലാ പ്രശ്നവും അഞ്ചു ദിവസ കാലാവധിക്കകം തീരുമെന്നും, പിന്നീട് എല്ലാം ശരിയാവും എന്നും അറിയിച്ചു.



പക്ഷേ ഈ നാലു ദിവസങ്ങളിൽ എന്താണ് സംഭവിച്ചത്? ബാബയ്ക്ക് നിരവധി ഹൃദയ സ്തംഭനങ്ങളും തലച്ചോറിൽ രക്തം കട്ടപിടിക്കലും ഉണ്ടായി! ശരീരത്തിന്റെ ഇടതു വശം തളർന്ന് ആ ഭാഗം സ്തംഭിച്ചു, മൃതമായി, നിർജ്ജീവമായി; കൂടാതെ അവിടുത്തെ സംസാരശേഷി വഷളായി.

ഇനി, അതേ വർഷം തന്നെ, 1963 ജൂലൈ 4-ന്, സ്വാമിക്ക് മതിയാംവണ്ണം ബലവും

സൗഖ്യവും കൈവന്നു. രക്തക്കെട്ടുകൾ(clots)മാറി; കൂടുതലായി ഹാർട്ട് അറ്റാക്കുകൾ ഉണ്ടായില്ല! എന്തുകൊണ്ടെന്നാൽ, ഇത് 5 ദിവസത്തിനകം പൊയ്പോവും! പക്ഷേ, ഇടതു വശം തളർന്നുതന്നെ, സംസാരം അപ്പോഴും അവിടുത്തെ നേർത്തതുമായിരുന്നു. ചുറ്റിനുമുള്ള നിരവധി പേർ കരുതിയത് ബാബയ്ക്ക് ആരോഗ്യം വീണ്ടെടുക്കാൻ ഏതാനും മാസങ്ങൾ വേണ്ടിവരും എന്നാണ്. ഒരു ഭക്തന് ഇത്തരത്തിലുള്ള സ്ത്രോക്ക് ഉണ്ടാവേണ്ടിയിരുന്നു എന്ന് സ്വാമി സൂചിപ്പിക്കുകയുണ്ടായി. ആവർത്തിച്ചുള്ള ഹാർട്ട് അറ്റാക്കുകൾ വന്ന് ആ ഭക്തൻ മരിച്ചുപോയേനെ! അതുകൊണ്ട്, ഞാൻ സ്വയം ഈ പ്രശ്നങ്ങൾ ഏറ്റെടുത്തതാണ്.



ഗുരുപൂർണിമ ദിനമായിരുന്നു അത്, 1963 ജൂലൈ 6. ബാബയുടെ അവസ്ഥ ഇപ്രകാരമാണ്. ശരീരം സ്തംഭിച്ച്, ചലനമില്ലാതെയിരുന്നു; സംസാരശേഷി വളരെ മോശമായി. എന്തു ചെയ്യാനാണ്? അവിടുത്തെ ഭക്തർ അവിടുന്നിനെ മുകൾനിലയിൽനിന്ന് താഴത്തേക്ക് കൊണ്ടുവന്നു, പ്രാർത്ഥനാഹാളിലേക്ക് കൊണ്ടുവന്നു. അവിടുത്തെ സംസാരം തളർന്നതായിരുന്നു-ധിഷണാപരമായ പിറുപിറുക്കൽ! തളർന്ന കാലുകൾ ഇഴയുന്നു! ഈ അവസ്ഥ കണ്ടാൽ ഏറ്റവും മനക്കട്ടിയുള്ളവരും ഉറക്കെ കരഞ്ഞുപോവും. ബാബ വേദിയിൽ അവിടുത്തെ കസേരയിൽ ഉപവിഷ്ടനായി. 5,000 ഭക്തർ അവിടെയുണ്ടായിരുന്നു, സ്വാമി കുറച്ച് വെള്ളം കൊണ്ടുവരാൻ ആംഗ്യം കാണിച്ചു, അവിടുന്ന് തളർന്ന ഭാഗത്ത്-ഇടതു

കൈയിലും ഇടതു കാലിലും-ആ വെള്ളം തളിച്ചു, എന്നിട്ട് ഇടതു കൈ വലതുകൈ കൊണ്ട് തടവി; പിന്നെ രണ്ടു കൈകൊണ്ടും- ഇടതും വലതും കൈ കൊണ്ട്-ഇടതു കാൽ തടവി. തത്ഫലമായി, എന്തു സംഭവിച്ചു? അവിടുന്ന് നോർമലായി. ഒരു സെക്കന്റിൽ, കാല് സാധാരണപോലെയാണിരിക്കുന്നത്, കണ്ണ് നോർമലായി, ഇടതു വശം നോർമലായി!

ബാബ ഒരു പ്രഭാഷണം ചെയ്തു. സ്വാമി അവിടുത്തെ ദിവ്യപ്രഭാഷണം ആരംഭിച്ചപ്പോൾ, കസ്തുരി വിവരിക്കുന്നതു പോലെ, ഭക്തർ ആനന്ദത്താൽ തുള്ളിച്ചാടി. അവർ നൃത്തം വച്ചു, അവർ ആർത്തുവിളിച്ചു, ചിലർ ഉന്മാദത്തോടെ ചിരിച്ചു! ആ ദിവസം, മുഴുവൻ



പ്രോഗ്രാമുകളും ഷെഡ്യൂൾ പ്രകാരം തന്നെ നടന്നു. ഭജൻ തുടർന്നു. നോക്കൂ! ഒരു ഭക്തന്റെ ജീവൻ രക്ഷിക്കാനായി സ്വാമി എങ്ങനെയാണ് 5 ദിവസം കഷ്ടപ്പെട്ടതെന്ന്! നമുക്കത് സങ്കല്പിക്കാനാവില്ല! കസ്തുരി എഴുതിയ ആ മുഴുവൻ വിവരണവും വായിക്കുമ്പോൾ, ആ ദിനങ്ങളോർത്തിട്ട്,

ശരിക്കും നമുക്ക് കരയാതിരിക്കാനാവില്ല

ഇനി, മറ്റൊരു അവിശ്വസനീയമായ, മഹത്തായ ചമത്കാരവും ഞാൻ നിങ്ങളുടെ ശ്രദ്ധയിലേക്ക് കൊണ്ടുവരികയാണ്. സ്വാമിയോട് വളരെ അടുപ്പമുള്ള, അന്താരാഷ്ട്ര പ്രസിദ്ധിയുള്ള, ഒരു വലിയ ശാസ്ത്രജ്ഞനുമായിരുന്നു, ഡോ.ഭഗവന്തം എന്നാണ് പേര്. അദ്ദേഹത്തിന്റെ ചെറുമകൻ, 11 വയസ്സുള്ള കുട്ടി, മന്ദബുദ്ധിയായിരുന്നു, മാനസിക വളർച്ച കുറവുള്ള കുട്ടിയായിരുന്നു! അവന്റെ തലച്ചോറിന് എന്തോ തകരാറുള്ളതായും അത് ശസ്ത്രക്രിയ ചെയ്യണമെന്നും പല ഡോക്ടർമാരും പറഞ്ഞു. പക്ഷേ, കുഞ്ഞിന് ആ ആഘാതം താങ്ങാനാവില്ല, ശസ്ത്രക്രിയ അതിജീവിക്കാനാവില്ല എന്നോർത്ത് കുടുംബാംഗങ്ങളത് നിരസിച്ചു; എന്തുകൊണ്ടെന്നാൽ, അത് നടവുമായി, സുഷുമ്നയുമായി, നട്ടെല്ലുമായി ചേർന്ന, ബന്ധപ്പെട്ട ഭാഗത്തെ( lumbar region) പ്രശ്നമായിരുന്നു. അവിടെ എന്തോ സ്രവം(fluid) കെട്ടിനിൽക്കുന്നുണ്ടായിരുന്നു, ആ സ്രവം പുറത്തെടുക്കണം. കുട്ടിയുടെ അവസ്ഥ ഇതായിരുന്നു.

സ്വാമി

ഡോ.ഭഗവന്തത്തെ സന്ദർശിച്ചപ്പോൾ അവിടുന്ന് ഏതാനും കരുണാപൂർണ്ണമായ അന്വേഷണങ്ങൾ നടത്തി, കുട്ടിയിൽ നിന്നും അവന്റെ അച്ഛനിൽനിന്നും മറുപടിയും വാങ്ങി. പിതാവ് മകന്റെ പ്രശ്നം വിശദീകരിക്കുന്നതിന് ശ്രമിച്ചു. അദ്ദേഹം ആരംഭിക്കുന്നതിനു



മുമ്പേ, ബാബ സകല പ്രശ്നവും, സകല പ്രശ്നവും വിശദീകരിക്കാൻ തുടങ്ങി! അവസാനം അരുളി-ബാബ അരുളി, “ഇതാണ് നിന്റെ കുട്ടിയുടെ പ്രശ്നം. ഞാൻ അവനെ സുഖപ്പെടുത്താം!”

“ആവശ്യമായ ശസ്ത്രക്രിയ ഞാൻ നടത്താം.

പേടിക്കേണ്ട!” ബാബ അരുളി.

ബാബ വിഭൂതി സൃഷ്ടിച്ചു. അവിടുന്ന് നട്ടെല്ലിന്റെ ഭാഗത്ത് ആ വിഭൂതി പുറട്ടി. എന്നിട്ട് എല്ലാവരെയും അതിശയിപ്പിച്ചുകൊണ്ട്, സ്വാമി നാലിഞ്ച് നീളമുള്ള ഒരു ശസ്ത്രക്രിയാ സൂചി(surgical needle)സൃഷ്ടിച്ചു. ആ സമയത്ത് കുട്ടി പാതി മയങ്ങിയിരുന്നു. ഒരു പക്ഷേ, ആ വിഭൂതി ഒരു അനസ്തറ്റിക്കായി പ്രവർത്തിച്ചിരിക്കാം! അതാ കുട്ടിക്ക് ഒരു തരം അനസ്തേഷ്യ ആയിരുന്നു. എന്നിട്ട് സ്വാമി ആ നീളമുള്ള സൂചി സൃഷ്ടിച്ചു, നട്ടെല്ലിന്റെ ഭാഗത്തെ കൃത്യമായ സ്ഥാനം അവിടുന്നിന് അറിയാമായിരുന്നു, ബാബ ആ സൂചി ലംബാർ റീജിയനിലേക്ക് തുളച്ചുകയറ്റി. പുറം തിരുമ്മിക്കൊണ്ട്, അവിടുന്ന് ആ സൂചി കൊണ്ട് നട്ടെല്ലിന്റെ ഭാഗത്ത് കെട്ടിക്കിടന്നിരുന്ന സ്രവം പുറത്തെടുത്തു, എന്നിട്ട് ഒടുവിൽ ആ സൂചിയും പുറത്തെടുത്തു!

ഇതെല്ലാത്തിനും ദൃക്സാക്ഷിയായി, നിറയെ അതിശയിച്ച്, അന്ധാളിപ്പോടെ, തെട്ടിത്തരിച്ച് അവിടെ നിൽപ്പുണ്ടായിരുന്ന പിതാവിനോട് അവിടുന്ന് തിരക്കി, ബാബ അദ്ദേഹത്തോട് ചോദിച്ചു, “വീട്ടിൽ സർജിക്കൽ ഡ്രസിംഗ് ഇരിപ്പുണ്ടോ?”

സർജിക്കൽ ഡ്രസിംഗ്- തുണിയും പഞ്ഞിയും പോലെയുള്ള സാധനങ്ങൾ! പിതാവിന്റെ സഹോദരനായ രാമകൃഷ്ണ, അദ്ദേഹവും ഒരു ശാസ്ത്രജ്ഞനാണ്, അദ്ദേഹം പറഞ്ഞു, “സ്വാമീ! 10 മിനിറ്റിനകം ഞങ്ങൾ കൊണ്ടുവരാം!”

കുട്ടിയുടെ അച്ഛന്റെ പേര് ബാലകൃഷ്ണ എന്നാണ്. ബാലകൃഷ്ണന്റെ സഹോദരൻ രാമകൃഷ്ണൻ!

അദ്ദേഹം പറഞ്ഞു, “സ്വാമീ! പഞ്ഞിയും സർജിക്കൽ ആവശ്യങ്ങൾക്കുള്ള സാധനങ്ങളും ഡ്രസ്സിംഗും 10 മിനിറ്റിനകം ഞങ്ങൾ കൊണ്ടുവരാം!”

ബാബ പുഞ്ചിരിച്ചിട്ട് പറഞ്ഞു, “അത് വളരെ താമസമാണ്, അത് വളരെ താമസമാണ്! അത്രയും നേരം നമുക്ക് കാത്തിരിക്കാൻ പറ്റില്ല!”

ബാബ വീണ്ടും അവിടുത്തെ കരങ്ങൾ വീശി, ആ ഡ്രസ്സിംഗ് സാധനങ്ങൾ സൃഷ്ടിച്ചു, ആ കുട്ടിയെ ബോധത്തിലേക്ക് തിരികെ കൊണ്ടുവന്നു. ഇതെല്ലാം സംഭവിച്ചത് ആ കുട്ടിക്ക് യാതൊരു വേദനയും അസൗകര്യവും ഉണ്ടാവാതെയാണ്. സ്വാമി അവർക്ക് വാക്കു കൊടുത്തു, “ഇത് സാവധാനം മാറിക്കൊള്ളൂ. പ്രശ്നമൊന്നുമില്ല!”

ഇത്തരത്തിലൊരു കഥ നിങ്ങൾക്ക് അനുഭവമുണ്ടോ? ഇത് നടന്നതാണെന്ന് നിങ്ങൾ വിശ്വസിക്കുന്നുണ്ടോ? ഇതെല്ലാം ഉൾക്കൊള്ളാൻ നമുക്ക് കഴിയുന്നുണ്ടോ? അതിശയകരം! എന്നാൽ ഇതെല്ലാം രേഖപ്പെടുത്തപ്പെട്ടവയാണ്, ഇതെല്ലാം രേഖപ്പെടുത്തപ്പെട്ടവയാണ്!

സ്വാമിയോട് വിനീതമായ പ്രാർത്ഥനയോടെ, ഭഗവാൻ! അവിടുന്ന് അതിശക്തിശാലിയായാകുന്നു! അവിടുന്ന് സർവശക്തനാകുന്നു! അവിടുന്ന് സർവശക്തനാകുന്നു! അവിടുന്ന് മഹാനാകുന്നു! അവിടുന്ന് സർവജ്ഞൻ, സർവ്വപി, സർവശക്തൻ! ഞങ്ങളുടെ ജീവിതത്തിന് തുണയേകുന്നതിനായി, എന്നെന്നും ഞങ്ങൾക്കൊപ്പം അധികമായി ഉണ്ടാവണമേയെന്ന്, ഞങ്ങൾ ഭഗവാനോട് പ്രാർത്ഥിച്ചുകൊള്ളട്ടെ! സായിരാം!



(തുടരും)

പ്രഫ. അനിൽകുമാർ കാമരാജു  
(പരിഭാഷ: എം.എൻ. വിനോദ്കുമാർ)

